

औद्वाहिक वि. (तत्.) विवाह से संबंध रखने वाला पुं. विवाह में प्राप्त धन या भेंट।

औद्विभज्ज वि. (तत्.) भूमि से प्राप्त। पुं. सेंधा नमक।

औधान पुं. (तद्.) 1. धारण करने की क्रिया या अवस्था 2. धारण किया हुआ गर्भ।

औन पुं. (तद्.) 1. धरती, जगह, गृह, मकान 2. न्यून।

औना-पौना वि. (देश.) तीन चौथाई हिस्सा। थोड़ा बहुत। मुहा. औने-पौने निकालना या बेचना-हानि उठाकर भी विक्रय कर देना।

औनिपति पुं. (तद्.) अवनीपति, धरती का स्वामी, राजा।

औपक्रमिक वि. (तत्.) 1. किसी कार्य या अनुष्ठान से पहले की जाने वाली तैयारियाँ 2. उपक्रम के रूप में होने वाला।

औपचारिक वि. (तत्.) 1. उपचार मात्र के लिए, दिखावटी, बनावटी 2. विधि के अनुसार, नियमानुसार।

औपचारिक संगठन वि. (तत्.) निर्धारित नियमों और अधिकारों से संपन्न सामूहिक संगठन।

औपचारिकता स्त्री. (तत्.) प्रथा या कानून के अनुसार की जाने वाली आवश्यक कार्रवाई, औपचारिक होने की क्रिया या भाव।

औपदेशिक वि. (तत्.) उपदेश संबंधी पुं. शिक्षण-कार्य से प्राप्त राशि, उपदेश या शैक्षिक कार्य से जीविका कमाने वाला।

औपनिवेशिक पुं. (तत्.) 1. उपनिवेश से संबंधित 2. उपनिवेश में रहने वाला।

औपनिवेशिक स्वराज्य पुं. (तत्.) किसी साम्राज्य के अधीन उपनिवेश के रूप में स्थापित अन्य देशकोमिली आंतरिक किंतु सीमित स्वाधीनता।

औपनिषद् वि. (तत्.) 1. उपनिषद् संबंधी 2. उपनिषद् पर आश्रित 3. उपनिषद् का अनुयायी।

औपनिषदिक वि. (तत्.) 1. उपनिषद् संबंधी 2. उपनिषदों जैसा।

औपन्यासिक वि. (तत्.) उपन्यास-विषयक, विलक्षण पुं. उपन्यासकार।

औपपत्तिक वि. (तत्.) 1. जो तर्क द्वारा सिद्ध हो 2. कल्पना पूर्ण हो

औपयोगिक वि. (तत्.) उपयोग से संबंधित।

औपवासिक वि. (तत्.) जो व्यक्ति उपवास कर सकता हो, उपवास के उपयुक्त।

औपशमिक वि. (तत्.) 1. शमन करने वाला 2. शांति देने वाला।

औपश्लेषिक वि. (तत्.) विशेष अनुराग रखने वाला, घनिष्ठ संबंध रखने वाला।

औपसर्गिक वि. (तत्.) 1. उपसर्ग से संबंधित 2. संक्रमणशील 3. जो विपत्ति का सामना कर सके।

औपहारिक वि. (तत्.) 1. जो उपहार के योग्य हो 2. उपहार संबंधी।

औपाधिक वि. (तत्.) 1. उपाधि से सम्बंधित 2. सापेक्ष।

औम-तिथि स्त्री. (तत्.) 1. अवम तिथि 2. वह तिथि जो सूर्योदय के बाद प्रारंभ होकर अगले दिन के सूर्योदय से पहले समाप्त हो जाय।

औरंग पुं. (तद्.) 1. मक्का, ज्वार, बाजरा आदि के पौधों में लगने वाला एक रोग जिसमें पौधे के डंठलों पर सफेद दाग पड़ जाते हैं 2. (फा.) 1. राजसिंहासन 2. बुद्धिमत्ता 3. मुगलसम्राट औरंगजेब के नाम का संक्षिप्त रूप।

और (संयोजक) अव्य. (तद्.) दो शब्दों, पदों, वाक्यांशों या वाक्यों को जोड़नेवाला संयोजक (संबंधबोधक) सर्व. अन्य कोई, दूसरा।

औरत स्त्री. (अर.) 1. स्त्री, महिला 2. पत्नी।

औरन सर्व. (तद्.) और का बहुवचन रूप।

औरस पुं. (तत्.) अपनी पत्नी से उत्पन्न पुत्र, वि. जो अपनी पत्नी से उत्पन्न हो, वैध, जायज।

औरी-बौरी स्त्री. (अनु.) बौराई या पागल स्त्री।

औरे अव्य. (देश.) अन्य ही, और ही, कुछ अनोखा उदा. वो चितवन और कछु।

औरेब पुं. (तद्.) 1. तिरछापन, टेढ़ापन, वक्रता 2. कपड़े की तिरछी काट 3. पेंच, चाल 4. कठिनाई, संकट 5. दोष।